

परेशानी. कुल एक तिहाई सड़कों का यही हाल

एनएच की 508 किमी सड़कें सिंगल लेन की, होंगी चौड़ी

संवाददाता > पटना

राज्य में करीब एक तिहाई सड़कें सिंगल लेन की हैं। यहां नेशनल हाइवे (एनएच), स्टेट हाइवे (एसएच) और मुख्य जिला सड़कों की कुल लंबाई करीब 21 हजार 719 किमी हैं। इनमें करीब सात हजार 966 किमी सड़कें सिंगल लेन की हैं। वहीं, राज्य में नेशनल हाइवे (एनएच) की लंबाई करीब चार हजार 917 किमी हैं। इसमें से करीब पांच सौ आठ किमी एनएच सिंगल लेन की है। इनमें से अधिकतर सड़क रोहतास (एनएच दो सी), वीरपुर से बिहपुर (एनएच 106), वाल्मीकिनगर, झंझारपुर और जमुई जिले में भीमबांध जंगल इलाके में हैं। पथ निर्माण विभाग के सूत्रों का कहना है कि स्टेट हाइवे

सिंगल लेन सड़कों का हो रहा विकास



पथ निर्माण विभाग के मंत्री नंदकिशोर यादव ने कहा कि हम पांच घंटे में राज्य के किसी भी हिस्से से राजधानी पहुंचने की सुविधा विकसित करने के लिए काम कर रहे हैं। इसके तहत एक-एक कर सिंगल लेन वाली सड़कों का विकास किया जा रहा है। जिन सड़कों को एनएच के रूप में मंजूरी मिली है उनमें से अधिकांश सिंगल लेन की हैं। आवश्यकतानुसार उन्हें भी 10 मीटर तक चौड़ा करने की योजना बनायी गयी है। सड़क निर्माण की प्रक्रिया निरंतर चलती रहती है। बजट की व्यवस्था के अनुसार इसमें हमेशा कुछ न कुछ नया होता रहता है।

(एसएच) करीब चार हजार पांच किमी और मुख्य जिला सड़कें 12 हजार 797 किमी हैं। राज्य के किसी भी हिस्से से छह घंटे में पटना पहुंचने का मुख्यमंत्री

नीतीश कुमार का दिया लक्ष्य प्राप्त कर लिया गया है। वहीं अब पांच घंटे में राज्य के किसी भी हिस्से से पटना पहुंचने के नये लक्ष्य पर काम हो रहा है।